

کس کو آتی ہے مسیحی؟

ربيع الاول کا مبارک اور بارکت مہینہ جاری ہے۔ اس مہینہ کی قدر و منزلت اور اہمیت کا اندازہ اس سے لگایا جاسکتا ہے کہ اس باسعادت مہینہ میں ہی وجہ وجود کائنات حاصل کونین خاتم النبین، محسن النانیت حضرت محمد مصطفیٰ اس دنیا میں تشریف لائے اور آپؐ کی آمد کے ساتھ ہی احکام الہی اور شریعت مطہرہ کی تکمیل ہوتی اور ظلم و جبر کی شب ویجور کا پروہ رشد و ہدایت اور آفتاب نبوت سے چاک ہوا اور دنیا کو انسانیت امن و آشتی کا درس ملا۔ آج ہمیں چاہیئے تھا کہ ایسے مبارک مہینہ کی تعظیم و تکریم کرتے اور پورا ملک سرکاری اہتمام سے بغیر کسی بدعاں و رسومات اور شور شرابے کے آپؐ کی سیرت و کردار پر سینما، محافل اور مجالس منعقد ہوتے لیکن بد قسمتی سے اس بارکت اور پرسعادت موقع پر بھی ہمارا ملک طوائف الملوكی کا شکار ہے اور پورا ملک بدمانی، قتل و غارت گری، بہوں کے دھماکوں اور سیاست کی ہنگام آرائیوں کی شدید پیش میں ہے۔ لوٹ مار، دلگا فساد، تخریب کاری، دہشت گردی اور کرپشن کا بازار گرم ہے۔ لاہور اور سرگودھا میں ایک ہی دن بم دھماکوں میں درجنوں افراد ہلاک اور زخمی ہوئے۔ گزشتہ آٹھ ماہ سے ملک میں صرف بم دھماکوں کی وجہ سے ایک ہزار سے زیادہ افراد لقمہ اجل بن گئے ہیں۔ اور اوہر ملک ہڑتاں، احتجاجوں، مظاہروں کی پیش میں ہے۔ اس بارکت مہینے میں بھی فحاشی اور عربی کا سیلاب زوروں پر ہے اور منگالی کا اڑوہا غریبوں اور درمیانی طبقے کو نکل رہا ہے۔ یہ مختصر خاکہ اور ہولہاں تصویر اسلامی جمورویہ پاکستان کی ہے۔

پاکستان یعنی "پاکیزہ" "پر امن" "پاک صاف" "اسلامی معاشرہ" "سجان اللہ" ۹

مرے وطن کی سیاست کا حال مت پوچھو
گری ہوئی ہے طوائف تماش بینوں میں

تخریب کاروں نے ملک کی اینٹ سے اینٹ بجاوی ہے۔ کوچہ و بازاروں میں
غیر عوام کے سوختہ جسم اور چھپیرے پڑے ہوئے ہیں۔

ع کھاں ہیں شناخوان تقدیس "ملت"

ذرا ملک کے رہبروں کو بلاو

یہ گلیاں، یہ کوچے، یہ منظر دکھاؤ

اگر غور سے دیکھا جائے تو یہ ہمارے ہی شامت اعمال کا نتیجہ ہے گویا۔

ع شامت اعمال ما صورت نادر گرفت

ہم نے جو کچھ بویا تھا، اسی کو کاٹ رہے ہیں۔ ہمارا یہ انعام تو بالآخر ہونا ہی تھا
کہ ہم ہی ہیں جو اپنے پسغیر اور نبی کے واضح ارشاد کو فراموش کر بیٹھے۔

لن یفلح قوم و لو امر ہم امروۃ (الحدیث)

میں اگر کچھ سوختہ سامان ہوں تو یہ روز سیاہ

خود دکھایا ہے مرے گھر کے چراغاں نے مجھے

آج پورے ملک میں کوئی شخص بھی محفوظ نہیں ہے۔ بسوں، ریل گاڑیوں اور

لاری اڈوں سے بات نکل کر ہوائی اڈوں جیسے حساس ترین مقامات تک کچھ گئی ہے۔

سوال یہ ہے کہ عوام کی جان و مال اور ناموس و عزت کی حفاظت کی دعویدار

حکومت اور اسکے ماتحت ایشٹلی جنس ادارے، لیجسیاں اور محکمہ پولیس کس مرض کی

دوا ہیں۔ وہ صرف اپنے سیاسی مخالفین کو دبانے، چھاپے مارنے اور وی آئی پی حضرات

کو پروٹوکول دینے میں شب و روز مصروف ہیں اور وزیر اعظم صاحبہ بیرون ملک کے

دوروں پر محو پرواز رہتی ہیں اور جب لاہور اور سرگودھا کے شر جس دن بھوں کے

دھماکوں سے گونج رہے تھے، ادھر محترمہ تالیوں کی گونج میں کوریا کے صدر کے ساتھ

جام صحیت نوش فرمادی تھیں۔ صدر مملکت شکار کی مصروفیات میں ہمیشہ کیط恩
مستغرق ہیں اور پنجاب جیسے کثیر آبادی والے حاس صوبے کو ایک ناجربہ کار شخص
کے حوالے کیا گیا ہے جو ان دھماکوں کی ذمہ داری وفاقی حکومت پر ڈال کر خود کو
بری الذمہ سمجھتا ہے۔

ع رموز مملکت خویش خسروان دانند

چاہیئے تو یہ تھا کہ حکمران اس ملک میں آئے دن کی تخریب کاریوں اور بم
دھماکوں کے سد باب کے لئے کوشش رہتے اور آئندہ اسکے تدریک کے لئے موثر
حفاظتی انتظامات کرتے لیکن اب یہ ہمارے ارباب اقتدار کی عادت بن چکی ہے کہ
دھماکہ کے بعد متاثر جگہ پر جاتے ہیں اور وہاں پر طفل تسلی دیکر عوام کو وقتی طور
پر خاموش کر دیتے ہیں اور پھر ہسپتال جا کر ٹھیک کیمہ کے سامنے زخمیوں کو
چیک پکڑوائے جاتے ہیں اور بس کیا یہ چند ہزار روپے انکا نعم البدل ہو سکتے ہیں،
ہرگز نہیں۔

چپک رہا ہے بدن پر لو سے پیراہن
ہماری جیب کو اب حاجت روکیا ہے

ایک طرف تو ملک کے حالات اتنے دگر گوں ہیں اور دوسری طرف ملک کی باغ
ڈور تمام ملکی داخلی امور اور سرحدات کی حفاظت جیسے اہم ذمہ داریاں ایک خبیثی قسم
کے رہنمائی فوجی کے سپرد کی گئی ہیں جو کہ سیاست کے ابجس سے بھی واقف نہیں۔
ایک وحشی، سفاک مزاج شخص سے کہاں یہ مسائل حل ہو سکتے ہیں۔

الغرض اس حکومت کے سیاہ کارناموں کی فرست بڑی طویل ہے۔ عوامی
حکومت کا دم بھرنے والوں نے اپنے دور اقتدار میں غریب عوام کو مساوائے بھوک،
افلاس، منگانی، دین و مذہب سے بیزاری، اسلامی شعائر کا مذاق اڑانا، عدالیہ کی
توہین و تحریر، منبر و مسجد کی بے حرمتی، بدآمنی، تخریب کاری، بم دھماکوں، فحاشی و

عربیانی ، روپے کی ارزانی ، قومی املاک کی لوث مار ، مارس ٹریننگ اور روتی کے بجائے گولی ، کپڑے کی بجائے کفن ، مکان کی بجائے قبر کے علاوہ اور کیا دیا ہے ؟ قوم و ملک و ملت آج کر پٹ سیاستدانوں اور ظالم حکمرانوں سے بیزار اور انکے کرتوقوں سے چور چور ہے - انسانیت اور انسانی اقدار یہاں دم توڑ رہی ہیں - جہالت اور ناخواندگی عام ہے - ملکی سرحدیں بھی محفوظ نہیں - اقتصادیات اور معاشیات کا جنازہ نکل چکا ہے - آج اپنے وطن عزیز اور معاشرے کی بھیانک صور تحال اور یہ اوراق پریشان ، نالہ و فریاد اور آہ و شیون پر ہبھی یہ تصویر کس کے سامنے پیش کروں - صدر مملکت کے سامنے ؟ پارلیمنٹ کے سامنے ؟ عدالت کے سامنے ؟ یا اپنے مظلوم و مقور عوام کے سامنے ؟ کہ -

ع کس کو آتی ہے مسیحی کے آواز دوں

ان في ذالك لذكرى لمن كان له قلب او القى السمع وهو شهيد

له دعوة الحق (راشد الحق)

۹۔ ربیع الاول ۱۴۲۱ھ